

೧೫. ಶ್ರೀ ಲಕ್ಷ್ಮೀ ಶೋಭಾನೆ ಹಾಡು

ಶೋಭಾನವೆನ್ನಿರೆ ಸುರರೊಳು ಸುಭಗನಿಗೆ | ಶೋಭಾನವೆನ್ನಿ ಸುಗುಣನಿಗೆ |
ಶೋಭಾನವೆನ್ನಿರೆ ತ್ರಿವಿಕ್ರಮರಾಯಗೆ | ಶೋಭಾನವೆನ್ನಿ ಸುರಪ್ರಿಯಗೆ || ಶೋಭಾನೆ ||

ಲಕ್ಷ್ಮೀನಾರಾಯಣರ ಚರಣಕ್ಕೆ ಶರಣೆಂಬೆ | ಪಕ್ಷಿವಾಹನ್ನಗೆರಗುವೆ |
ಪಕ್ಷಿವಾಹನ್ನಗೆರಗುವೆ ಅನುದಿನ | ರಕ್ಷಿಸಲಿ ನಮ್ಮ ವಧೂವರರ || ೧ ||

ಪಾಲಸಾಗರವನ್ನು ಲೀಲೆಯಲಿ ಕಡೆಯಲು | ಬಾಲೆ ಮಹಲಕ್ಷ್ಮಿ ಉದಿಸಿದಳು |
ಬಾಲೆ ಮಹಲಕ್ಷ್ಮಿ ಉದಿಸಿದಳಾ ದೇವೀ | ಪಾಲಿಸಲಿ ನಮ್ಮ ವಧೂವರರ || ೨ ||

ಬೊಮ್ಮನ ಪ್ರಳಯದಲಿ ತನ್ನರಸಿಯೊಡಗೂಡಿ | ಸುಮ್ಮನೆಯಾಗಿ ಮಲಗಿರ್ಪ |
ನಮ್ಮ ನಾರಾಯಣಗು ಈ ರಮ್ಯೆಗಡಿಗಡಿಗು | ಜನ್ಮವೆಂಬುದು ಅವತಾರ || ೩ ||

ಕಂಬುಕಂಠದ ಸುತ್ತ ಕಟ್ಟಿದ ಮಂಗಳಸೂತ್ರ | ಅಂಬುಜವೆರಡು ಕರಯುಗದಿ |
ಅಂಬುಜವೆರಡು ಕರಯುಗದಿ ಧರಿಸಿ | ಪೀತಾಂಬರವನ್ನುಟ್ಟು ಮೆರೆದಳು || ೪ ||

ಒಂದು ಕರದಿಂದ ಅಭಯವನೀವಳೆ ಮ| ತೊಂದು ಕೈಯಿಂದ ವರಗಳ |
ಕುಂದಿಲ್ಲದಾನಂದ ಸಂದೋಹ ಉಣಿಸುವ | ಇಂದಿರೆ ನಮ್ಮ ಸಲಹಲಿ || ೫ ||

ಪೊಳೆವ ಕಾಂಚಿಯ ಧಾಮ ಉಲಿವ ಕಿಂಕಿಣಿಗಳು | ನಲಿವ ಕಾಲಂದುಗೆ ಘಲುಕೆನಲು |
ನಳನಳಿಸುವ ಮುದ್ದು ಮೊಗದ ಚೆಲುವೆ ಲಕ್ಷ್ಮಿ | ಸಲಹಲಿ ನಮ್ಮ ವಧೂವರರ || ೬ ||

ರನ್ನದ ಮೊಲೆಗಟ್ಟು ಚಿನ್ನದಾಭರಣಗಳ | ಚೆನ್ನೆ ಮಹಲಕ್ಷ್ಮಿ ಧರಿಸಿದಳೆ |
ಚೆನ್ನೆ ಮಹಲಕ್ಷ್ಮಿ ಧರಿಸಿದಳಾ ದೇವಿ | ತನ್ನ ಮನೆಯ ವಧೂವರರ ಸಲಹಲಿ || ೭ ||

ಕುಂಭಕುಚದ ಮೇಲೆ ಇಂಬಿಟ್ಟು ಹಾರಗಳು | ತುಂಬಿಗುರುಳ ಮುಖಿಕಮಲ |
ತುಂಬಿಗುರುಳ ಮುಖಿಕಮಲದ ಮಹಲಕ್ಷ್ಮಿ ಜಗ | ದಂಬೆ ವಧೂವರರ ಸಲಹಲಿ || ೮ ||

ಮುತ್ತಿನ ಓಲೆಯನಿಟ್ಟಳೆ ಮಹಲಕ್ಷ್ಮಿ | ಕಸ್ತೂರಿತಿಲಕ ಧರಿಸಿದಳೆ |
ಕಸ್ತೂರಿತಿಲಕ ಧರಿಸಿದಳಾ ದೇವಿ ಸ| ವೃತ್ತ ವಧೂವರರ ಸಲಹಲಿ || ೯ ||

ಅಂಬುಜನಯನಗಳ ಬಿಂಬಾಧರದ ಶಶಿ | ಬಿಂಬದಂತೆಸೆವ ಮೂಗುತಿಮಣಿಯ |
ಬಿಂಬದಂತೆಸೆವ ಮೂಗುತಿಮಣಿಯ ಮಹಲಕ್ಷ್ಮಿ | ಉಂಬುದಕೀಯಲಿ ವಧೂವರರಗೆ || ೧೦ ||

ಮುತ್ತಿನಕ್ಷತೆಯಿಟ್ಟು ನವರತ್ನದ ಮುಕುಟವ | ನೆತ್ತಿಯ ಮೇಲೆ ಧರಿಸಿದಳೆ |

ನೆತ್ತಿಯ ಮೇಲೆ ಧರಿಸಿದಳಾ ದೇವಿ ತನ್ನ | ಭಕ್ತಿಯ ಜನರ ಸಲಹಲಿ || ೧೧ ||

ಕುಂದಮಂದರಜಾಜಿ ಕುಸುಮಗಳ ವೃಂದವ | ಚೆಂದದ ತುರುಬಿಲಿ ತುರುಬಿದಳೆ |
ಕುಂದವರ್ಣದ ಕೋಮಲೆ ಮಹಲಕ್ಕುಮಿ | ಕೃಪೆಯಿಂದ ವಧೂವರರ ಸಲಹಲಿ || ೧೨ ||

ಎಂದೆಂದೂ ಬಾಡದ ಅರವಿಂದದ ಮಾಲೆಯು | ಇಂದಿರೆ ಪ್ರೊಳೆವ ಕೊರಳಲ್ಲಿ |
ಇಂದಿರೆ ಪ್ರೊಳೆವ ಕೊರಳಲ್ಲಿ ಧರಿಸಿದಳೆ ಅವಿ | ಇಂದು ವಧೂವರರ ಸಲಹಲಿ || ೧೩ ||

ದೇವಾಂಗ ಪಟ್ಟಿಯ ಮೇಲು ಹೊದ್ದಿಕೆಯು | ಭಾಮೆ ಮಹಲಕ್ಕುಮಿ ಧರಿಸಿದಳೆ |
ಭಾಮೆ ಮಹಲಕ್ಕುಮಿ ಧರಿಸಿದಳಾ ದೇವಿ ತನ್ನ | ಸೇವಕ ಜನರ ಸಲಹಲಿ || ೧೪ ||

ಈ ಲಕ್ಕುಮಿದೇವಿಯ ಕಾಲುಂಗುರ ಘಲುಕೆನಲು | ಲೋಲಾಕ್ಷಿ ಮೆಲ್ಲನೆ ನಡೆತಂದಳು |
ಸಾಲಾಗಿ ಕುಳ್ಳಿದ ಸುರರ ಸಭೆಯ ಕಂಡು | ಆಲೋಚಿಸಿದಳು ಮನದಲ್ಲಿ || ೧೫ ||

ತನ್ನ ಮಕ್ಕಳ ಕುಂದ ತಾನೇ ಪೇಳುವುದಕ್ಕೆ | ಮನ್ನದಿ ನಾಚಿ ಮಹಲಕ್ಕುಮಿ |
ತನ್ನಾಮದಿಂದಲಿ ಕರೆಯದೆ ಒಬ್ಬೊಬ್ಬರ | ಉನ್ನತ ದೋಷಗಳನೆಣಿಸಿದಳು || ೧೬ ||

ಕೆಲವರು ತಲೆಯೂರಿ ತಪಗಯ್ಯು ಪುಣ್ಯವ | ಗಳಿಸಿದ್ದರೇನೂ ಫಲವಿಲ್ಲ |
ಜ್ವಲಿಸುವ ಕೋಪದಿ ಶಾಪವ ಕೊಡುವರು | ಲಲನೆಯನಿವರು ಒಲಿಸುವರೆ || ೧೭ ||

ಎಲ್ಲ ಶಾಸ್ತ್ರಗಳೋದಿ ದುರ್ಲಭ ಜ್ಞಾನವ | ಕಲ್ಲಿಸಿಕೊಡುವ ಗುರುಗಳು |
ಬಲ್ಲದ ಧನಕ್ಕೆ ಮರುಳಾಗಿವರಿಬ್ಬರು | ಸಲ್ಲದ ಪುರೋಹಿತಕೊಳಗಾದರು || ೧೮ ||

ಕಾಮನಿರ್ಜಿತನೊಬ್ಬ ಕಾಮಿನಿಗೆ ಸೋತೊಬ್ಬ | ಭಾಮಿನಿಯ ಹಿಂದೆ ಹಾರಿದವ |
ಕಾಮಾಂಧನಾಗಿ ಕಾಮಿನಿಗೆಯ್ದಿದನೊಬ್ಬ | ಕಾಮದಿ ಗುರುತಲ್ಪಗಾಮಿಯೊಬ್ಬ || ೧೯ ||

ನಶ್ವರೈಶ್ವರ್ಯವ ಬಯಸುವನೊಬ್ಬ ಪರ | ರಾಶ್ರಯಿಸಿ ಬಾಳುವ ಈಶ್ವರನೊಬ್ಬ |
ಹಾಸ್ಯವ ಮಾಡಿ ಹಲ್ಲುದುರಿಸಿಕೊಂಡವನೊಬ್ಬ | ಅದೃಶ್ಯಾಂಘ್ರಿಯೊಬ್ಬ ಒಕ್ಕಣ್ಣನೊಬ್ಬ || ೨೦ ||

ಮಾವನ ಕೊಂದೊಬ್ಬ ಮರುಳಾಗಿಹನು ಗಡ | ಹಾರ್ವನ ಕೊಂದೊಬ್ಬ ಬಳಲಿದ |
ಜೀವರ ಕೊಂದೊಬ್ಬ ಕುಲಗೇಡೆಂದೆನಿಸಿದ | ಶಿವನಿಂದೊಬ್ಬ ಬಯಲಾದ || ೨೧ ||

ಧರ್ಮವುಂಟೊಬ್ಬನಲಿ ಹೆಮ್ಮೆಯ ಹೆಸರಿಗೆ | ಅಮ್ಮಮ್ಮ ತಕ್ಕ ಗುಣವಿಲ್ಲ |
ಕ್ಷಮೆಯ ಬಿಟ್ಟೊಬ್ಬ ನರಕದಲಿ ಜೀವರ | ಮರ್ಮವ ಮೆಟ್ಟಿ ಕೊಲಿಸುವ || ೨೨ ||

ಖಿಳನಂತೆ ಒಬ್ಬ ತನಗೆ ಸಲ್ಲದ ಭಾಗ್ಯವ | ಬಲ್ಲಿದಗಂಜಿ ಬರಿಗೈದ |
ದುರ್ಲಭ ಮುಕ್ತಿಗೆ ದೂರವೆಂದೆನಿಸುವ | ಪಾತಾಳ ತಳಕ್ಕೆ ಇಳಿದ ಗಡ || ೨೩ ||

ಎಲ್ಲರಾಯುಷ್ಯವ ಶಿಂಶುಮಾರದೇವ | ಸಲ್ಲಿಲೆಯಿಂದ ತೊಲಗಿಸುವ |
ಒಲ್ಲೆ ನಾನಿವರ ನಿತ್ಯ ಮುತ್ತೈದೆಯೆಂದು | ಬಲ್ಲವರೆನ್ನ ಭಜಿಸುವರು || ೨೪ ||

ಪ್ರಕೃತಿಯ ಗುಣದಿಂದ ಕಟ್ಟುವಡೆದ ನಾನಾ | ವಿಕೃತಿಗೊಳಗಾಗಿ ಭವದಲ್ಲಿ |
ಸುಖದುಃಖವುಂಬ ಬೊಮ್ಮಾದಿ ಜೀವರು | ದುಃಖಕೆ ದೂರಳೆನಿಪ ಎನಗೆಣೆಯೆ || ೨೫ ||

ಒಬ್ಬನಾವನ ಮಗ ಮತ್ತೊಬ್ಬನಾವನ ಮೊಮ್ಮ | ಒಬ್ಬನಾವನಿಗೆ ಶಯನಾಹ |
ಒಬ್ಬನಾವನ ಪೊರುವ ಮತ್ತಿಬ್ಬರಾವನಿಗಂಜಿ | ಅಬ್ಬರದಾಲಾವಾಗ ಸುಳಿವರು || ೨೬ ||

ಒಬ್ಬನಾವನ ನಾಮಕಂಜಿ ಬೆಚ್ಚುವ ಗಡ | ಸರ್ವರಿಗಾವ ಅಮೃತವ |
ಸರ್ವರಿಗಾವ ಅಮೃತವನುಣಿಸುವ ಅವಿ ನೊಬ್ಬನೆ ನಿರನಿಷ್ಠ ನಿರವದ್ಯ || ೨೭ ||
ನಿರನಿಷ್ಠಾ ನಿರವದ್ಯ ಎಂಬ ಶ್ರುತ್ಯರ್ಥವ | ಒರೆದು ನೋಡಲು ನರಹರಿಗೆ |
ನರಕಯಾತನೆ ಸಲ್ಲ ದುರಿತಾದೂರನಿಗೆ | ಮರುಳ ಮನಬಂದಂತೆ ನುಡಿಯದಿರು || ೨೮ ||

ಒಂದೊಂದು ಗುಣಗಳು ಇದ್ದಾವು ಇವರಲ್ಲಿ | ಸಂದಣಿಸಿವೇಕೋ ಬಹು ದೋಷ |
ಕುಂದೆಳ್ಳಷ್ಟಿಲ್ಲದ ಮುಕುಂದನೆ ತನಗೆಂದು | ಇಂದಿರೆ ಪತಿಯ ನೆನೆದಳು || ೨೯ ||

ದೇವರ್ಷಿ ವಿಪ್ರರ ಕೊಂದು ತನ್ನದರದೊಳಿಟ್ಟು | ತೀವಿದರ್ ಹರಿಗೆ ದುರಿತವ |
ಭಾವಜ್ಞರೆಂಬರೆ ಆಲದೆಲೆಯ ಮೇಲೆ | ಶಿವನ ಲಿಂಗವ ನಿಲಿಸುವರೆ || ೩೦ ||

ಹಸಿವು ತೃಷೆ ಜರೆ ಮರಣ ರೋಗ ರುಜಿನಗಳೆಂಬ | ಅಸುರ ಪಿಶಾಚಿಗಳ ಭಯವೆಂಬ |
ವ್ಯಸನ ಬರಬಾರದು ಎಂಬ ನಾರಾಯಣನಿಗೆ | ಪಶು ಮೊದಲಾಗಿ ನೆನೆಯದು || ೩೧ ||

ತಾ ದುಃಖಿಯಾದರೆ ಸುರರಾರ್ತಿಯ ಕಳೆದು | ಮೋದವೀವುದಕ್ಕೆ ಧರೆಗಾಗಿ |
ಮಾಧವ ಬಾಹನೆ ಕೆಸರೊಳು ಮುಳುಗಿದ ಪರರ | ಬಾಧಿಪ ಕೆಸರ ಬಿಡಿಸುವನೆ || ೩೨ ||

ಬೊಮ್ಮನಾಲಯದಲ್ಲಿ ಇದ್ದವಗೆ ಲಯವುಂಟೆ | ಜನ್ಮಲಯವಿಲ್ಲದವನಿಗೆ |
ಅಮ್ಮಿಯನುಣಿಸಿದ್ದ ಯಶೋದೆಯಾಗಿದ್ದಳೆ | ಅಮ್ಮ ಇವಗೆ ಹಸಿ ತೃಷೆಯುಂಟೆ || ೩೩ ||

ಆಗ ಭಕ್ತ್ಯ ಭೋಜ್ಯವಿತ್ತು ಪೂಜಿಸುವ | ಯೋಗಿಗೆ ಉಂಟೇ ಧನಧಾನ್ಯ |
ಆಗ ದೊರಕೊಂಬುದೇ ಪಾಕ ಮಾಡುವ ವಹ್ನಿ ಮ | ತ್ನಾಗಲೆಲ್ಲಿಹುದು ವಿಚಾರಿಸಿರೊ || ೩೪ ||

ರೋಗವನೀವ ವಾತ ಪಿತ್ತ ಶ್ಲೇಷ್ಮೆ | ಆಗ ಕೂಡುವುದೇ ರಮೆಯೊಡನೆ |
ಭೋಗಿಸುವವಗೆ ದುರಿತವ ನೆನೆವರೆ | ಈ ಗುಣನಿಧಿಗೆ ಎಣೆಯುಂಟೆ || ೩೫ ||

ರಮ್ಯದೇವಿಯರನ್ನಪ್ಪಿಕೊಂಡಿಪ್ಪುದು | ರಮ್ಯಯರಸಗೆ ರತಿ ಕಾಣೆರೊ |
ಅಮೋಘ ವೀರ್ಯವು ಚಲಿಸಿದರೆ ಪ್ರಳಯದಲಿ | ಕುಮ್ಮಾರರ್ ಯಾಕೆ ಜನಿಸರು || ೩೬ ||

ಏಕತ್ರ ನಿರ್ಣೀತ ಶಾಸ್ತ್ರಾರ್ಥ ಪರತ್ರಾಪಿ | ಬೇಕೆಂಬ ನ್ಯಾಯವ ತಿಳಿದುಕೊ |
ಶ್ರೀಕೃಷ್ಣನೊಬ್ಬನೆ ಸರ್ವದೋಷಕ್ಕೆ ಸಿ | ಲುಕನೆಂಬುದು ಸಲಹಲಿಕೆ || ೩೭ ||

ಎಲ್ಲ ಜಗವ ನುಂಗಿ ದಕ್ಕಿಸಿಕೊಂಡವಗೆ | ಸಲ್ಲದು ರೋಗ ರುಜಿನವು |
ಬಲ್ಲ ವೈದ್ಯರ ಕೇಳಿ ಅಜೀರ್ತಮೂಲವೆಲ್ಲ | ಇಲ್ಲ ಸಮಸ್ತ ರುಜಿನವು || ೩೮ ||

ಇಂಥಾ ಮೂರುತಿಯ ಒಳಗೊಂಬ ನರಕ ಬಹು | ಭ್ರಾಂತ ನೀನೆಲ್ಲೆಂದ ತೋರಿಸುವೆಲೊ |
ಸಂತೆಯ ಮರುಳ ಹೋಗಲೊ ನಿನ್ನ ಮಾತ | ಸಂತರು ಕೇಳಿ ಸೊಗಸರು || ೩೯ ||

ಶ್ರೀನಾರಾಯಣರ ಜನನೀ ಜನಕರ | ನಾನೆಂಬ ವಾದೀ ನುಡಿಯೆಲೊ |
ಜಾಣರದರಿಂದರಿಯ ಮೂಲರೂಪವ ತೋರಿ | ಶ್ರೀನರಸಿಂಹ ಅವತಾರ || ೪೦ ||

ಅಂಬುಧಿಯ ಉದಕದಲಿ ಒಡೆದು ಮೂಡಿದ ಕೂರ್ಮ | ನೆಂಬ ಶ್ರೀಹರಿಯ ಪಿತನಾರು |
ಎಂಬ ಶ್ರೀಹರಿಯ ಪಿತನಾರು ಅದರಿಂದ ಸ್ವ | ಯಂಭುಗಳೆಲ್ಲ ಅವತಾರ || ೪೧ ||

ದೇವಕಿಯ ಗರ್ಭದಲಿ ದೇವನವತರಿಸಿದ | ಭಾವವನು ಬಲ್ಲ ವಿವೇಕಿಗಳು |
ಈ ವಸುಧೆಯೊಳಗೆ ಕೃಷ್ಣಗೆ ಜನ್ಮವ | ಆವ ಪರಿಯಲ್ಲಿ ನುಡಿಯುವೆಯೊ || ೪೨ ||

ಆಕಳಿಸುವಾಗ ಯಶೋದಾದೇವಿಗೆ | ದೇವ ತನ್ನೊಳಗೆ ಹುದುಗಿದ್ದ |
ಭುವನವೆಲ್ಲವ ತೋರಿದುದಿಲ್ಲವೆ | ಆ ವಿಷ್ಣು ಗರ್ಭದೊಳಡಗುವನೆ || ೪೩ ||

ಆನೆಯ ಮಾನದಲಿ ಅಡಗಿಸಿದವರುಂಟೆ | ಅನೇಕ ಕೋಟಿ ಅಜಾಂಡವ |
ಅಣುರೇಣು ಕೂಪದಲಿ ಆಳ್ವ ಶ್ರೀಹರಿಯ | ಜನನೀಜಠರವು ಒಳಗೊಂಬುದೆ || ೪೪ ||

ಅದರಿಂದ ಕೃಷ್ಣನಿಗೆ ಜನ್ಮವೆಂಬುದು ಸಲ್ಲ | ಮದನನಿವನ ಕುಮಾರನು |
ಕದನದಿ ಕಣೆಗಳ ಇವನೆದೆಗೆಸೆವನೆ | ಸುದತೇರಿಗಿವನಂತು ಸಿಲುಕುವನೆ || ೪೫ ||

ಅದರಿಂದ ಕೃಷ್ಣನಿಗೆ ಪರನಾರೀಸಂಗವ ಕೋ | ವಿದರಾದ ಬುಧರು ನುಡಿವಾರೆ |
ಸದರವೆ ಈ ಮಾತು ಸರ್ವವೇದಗಳು | ಮುದದಿಂದ ತಾವು ಸ್ತುತಿಸುವವು || ೪೬ ||

ಎಂದ ಭಾಗವತದ ಚೆಂದದ ಮಾತನು | ಮಂದ ಮಾನವ ಮನಸಿಗೆ |
ತಂದುಕೊ ಜಗಕ್ಕೆ ಕೈವಲ್ಯವೀವ ಮು| ಕುಂದಗೆ ಕುಂದು ಕೊರತೆ ಸಲ್ಲ || ೪೭ ||

ಹತ್ತು ವರ್ಷದ ಕೆಳಗೆ ಮಕ್ಕಳಾಟಿಕೆಯಲ್ಲಿ | ಚಿತ್ತ ಸ್ತ್ರೀಯರಿಗೆ ಎರಗುವುದೆ |
ಅರ್ತಿಯಿಂದಚರ್ಚಿಸಿದ ಗೋಕುಲದ ಕನ್ಯೆಯರ | ಸತ್ಯ ಸಂಕಲ್ಪ ಬೆರೆತಿದ್ದ || ೪೮ ||

ಹತ್ತು ಮತ್ತಾರು ಸಾಸಿರ ಸ್ತ್ರೀಯರಲ್ಲಿ | ಹತ್ತು ಹತ್ತೆನಿಪ ಕ್ರಮದಿಂದ |
ಪುತ್ರರ ವೀರ್ಯದಲಿ ಸೃಷ್ಟಿಸಿದವರುಂಟೆ | ಅರ್ತಿಯ ಸೃಷ್ಟಿ ಹರಿಗಿದು || ೪೯ ||

ರೋಮ ರೋಮ ಕೂಪ ಕೋಟಿ ವೃಕ್ಷಗಳ | ನಿರ್ಮಿಸಿ ಗೋಪಾಲರ ತೆರಳಿಸಿದ |
ನಮ್ಮ ಶ್ರೀಕೃಷ್ಣ ಮಕ್ಕಳ ಸೃಜಿಸುವ ಮು| ಹಿಮ್ಮೆ ಬಲ್ಲವರಿಗೆ ಸಲಹಲಿಕೆ || ೫೦ ||
ಮಣ್ಣನೇಕೆ ಮೆದ್ದೆಯೆಂಬ ಯಶೋದೆಗೆ | ಸಣ್ಣ ಬಾಯೊಳಗೆ ಜಗಂಗಳ |
ಕಣ್ಣಾರೆ ತೋರಿದ ನಮ್ಮ ಶ್ರೀಕೃಷ್ಣನ | ಘನ್ನತೆ ಬಲ್ಲವರಿಗೆ ಸಲಹಲಿಕೆ || ೫೧ ||

ನಾರದ ಸನಕಾದಿ ಮೊದಲಾದ ಯೋಗಿಗಳು | ನಾರಿಯರಿಗೆ ಮರುಳಾಹರೆ |
ಓರಂತೆ ಶ್ರೀಕೃಷ್ಣನಡಿಗಡಿಗರಗುವರೆ | ಆರಾಧಿಸುತ್ತ ಭಜಿಸುವರೆ || ೫೨ ||

ಅಂಬುಜ ಸಂಭವ ತ್ರಿಯಂಬಕ ಮೊದಲಾದ | ನಂಬಿದವರಿಗೆ ವರವಿತ್ತ |
ಸಂಭ್ರಮದ ಸುರರು ಎಳ್ಳಷ್ಟು ಕೋಪಕ್ಕೆ | ಇಂಬಿದ್ದರಿವನ ಭಜಿಸುವರೆ || ೫೩ ||

ಅವನಂಗುಷ್ಟವ ತೊಳೆದ ಗಂಗಾದೇವಿ | ಪಾವನಳೆನಿಸಿ ಮೆರೆಯಳೆ |
ಜೀವನ ಸೇರುವ ಪಾಪವ ಕಳೆವರು | ಈ ವಾಸುದೇವಗೆ ಎಣೆಯುಂಟೆ || ೫೪ ||

ಕಿಲ್ಲಿಷವಿದ್ದರೆ ಅಗ್ರಪೂಜೆಯನು | ಸರ್ವರಾಯರ ಸಭೆಯೊಳಗೆ |
ಉಬ್ಬಿದ ಮನದಿಂದ ಧರ್ಮಜ ಮಾಡುವನೆಲೆ | ಕೊಬ್ಬದಿರೆಲೊ ಪರವಾದಿ || ೫೫ ||

ಸಾವಿಲ್ಲದ ಹರಿಗೆ ನರಕಯಾತನೆ ಸಲ್ಲ | ಜೀವಂತರಿಗೆ ನರಕದಲಿ |
ನೋವನೀವನು ನಿಮ್ಮ ಯಮದೇವನು | ಗೋವಾ ನೀ ಹರಿಯ ಗುಣವರಿಯ || ೫೬ ||

ನರಕವಾಳುವ ಯಮಧರ್ಮರಾಯ ತನ್ನ | ನರಜನ್ಮದೊಳಗೆ ಪೊರಳಿಸಿ |
ಮರಳಿ ತನ್ನರಕದಲಿ ಪೊರಳಿಸಿ ಕೊಲುವನು | ಕುರು ನಿನ್ನ ಕುಹಕ ಕೊಳದಲ್ಲಿ || ೫೭ ||

ಬೊಮ್ಮನ ನೂರುವರ್ಷ ಪರಿಯಂತ ಪ್ರಳಯದಲಿ | ಸುಮ್ಮನೆಯಾಗಿ ಮಲಗಿಪ್ಪ |
ನಮ್ಮ ನಾರಾಯಣಗೆ ಹಸಿ ತೃಷೆ ಜರಾ ಮರಣ ದು| ಷ್ಮರ್ಮ ದುಃಖಿಂಗಳು ತೊಡಸುವರೆ || ೫೮ ||

ರಕ್ಕಸರಸ್ತ್ರಗಳಿಂದ ಗಾಯವಡೆಯದ | ಅಕ್ಷಯ ಕಾಯದ ಶ್ರೀಕೃಷ್ಣ |
ತುಚ್ಛ ಯಮಭಟರ ಶಸ್ತ್ರಕಳುಕುವನಲ್ಲ | ಹುಚ್ಛ ನೀ ಹರಿಯ ಗುಣವರಿಯ || ೫೯ ||

ಕಿಚ್ಛ ನುಂಗಿದನು ನಮ್ಮ ಶ್ರೀಕೃಷ್ಣನು | ತುಚ್ಛ ನರಕದೊಳು ಅನಲನಿಗೆ |
ಬೆಚ್ಛುವನಲ್ಲ ಅದರಿಂದವಗೆ ನರಕ | ಮೆಚ್ಛುವರಲ್ಲ ಬುಧರೆಲ್ಲ || ೬೦ ||

ಮನೆಯಲ್ಲಿ ಕ್ಷಮೆಯ ತಾಳ್ ವೀರ ಭಟ | ರಣರಂಗದಲ್ಲಿ ಕ್ಷಮಿಸುವನೆ |
ಅಣುವಾಗಿ ನಮ್ಮ ಹಿತಕೆ ಮನದೊಳಗಿನ ಕೃಷ್ಣ | ಮುನಿವ ಕಾಲಕ್ಕೆ ಮಹತ್ತಾಹ || ೬೧ ||

ತಾಯ ಪೊಟ್ಟಿಯಿಂದ ಮೂಲ ರೂಪವ ತೋರಿ | ಆಯುಧ ಸಹಿತ ಪೊರವಂಟ |
ನ್ಯಾಯಕೋವಿದರು ಪುಟ್ಟಿದನೆಂಬರೆ | ಬಾಯಿಗೆ ಬಂದಂತೆ ಬೊಗಳದಿರು || ೬೨ ||

ಉಟ್ಟ ಪೀತಾಂಬರ ತೊಟ್ಟ ಭೂಷಣಗಳು | ಇಟ್ಟ ನವರತ್ನದ ಕಿರೀಟವು |
ಮೆಟ್ಟಿದ ಕುರುಹ ಎದೆಯಲ್ಲಿ ತೋರಿದ ಶ್ರೀ | ವಿಠಲ ಪುಟ್ಟಿದನೆನಬಹುದೆ || ೬೩ ||

ಋಷಭಸಂವೇಷಮಹಿಷಮೂಷಿಕವಾಹನವೇರಿ ಮಾ | ನಿಸರಂತೆ ಸುಳಿವ ಸುರರೆಲ್ಲ |
ಎಸೆವ ದೇವೇಶಾನರ ಸಹಸಕ್ಕೆ ಮಡಿದರು | ಕುಸುಮನಾಭನಿಗೆ ಸರಿಯುಂಟೆ || ೬೪ ||

ಒಂದೊಂದು ಗುಣಗಳು ಇದ್ದಾವು ಇವರಲ್ಲಿ | ಸಂದಣಿಸಿವೇಕೊ ಬಹು ದೋಷ |
ಕುಂದೆಳ್ಳಷ್ಟಿಲ್ಲದ ಮುಕುಂದನೆ ತನಗೆಂದು | ಇಂದಿರೆ ಪತಿಯ ನೆನೆದಳು || ೬೫ ||

ಇಂತು ಚಿಂತಿಸಿ ರಮೆ ಸಂತರ ಮನ ಪದವ | ಸಂತೋಷ ಮನದಿ ನೆನೆವುತ್ತ |
ಸಂತೋಷ ಮನದಿ ನೆನೆವುತ್ತ ತನ್ನ ಶ್ರೀ | ಕಾಂತನಿದ್ದೆಡೆಗೆ ನಡೆದಳು || ೬೬ ||

ಕಂದರ್ಪ ಕೋಟಿಗಳ ಗೆಲುವ ಸೌಂದರ್ಯದ | ಚೆಂದವಾಗಿದ್ದ ಚೆಲುವನ |
ಇಂದಿರೆ ಕಂಡು ಇವನೆ ತನಗೆ ಪತಿ | ಯೆಂದವನ ಬಳಿಗೆ ನಡೆದಳು || ೬೭ ||

ಇತ್ತರದ ಸುರರ ಸುತ್ತ ನೋಡುತ ಲಕ್ಷ್ಮಿ | ಚಿತ್ತವ ಕೊಡದೆ ನಸುನಗುತ |
ಚಿತ್ತವ ಕೊಡದೆ ನಸುನಗುತ ಬಂದು ಪುರು | ಷೋತ್ತಮನ ಕಂಡು ನಮಿಸಿದಳು || ೬೮ ||

ನಾನಾ ಕುಸುಮಗಳಿಂದ ಮಾಡಿದ ಮಾಲೆಯ | ಶ್ರೀನಾರಿ ತನ್ನ ಕರದಲ್ಲಿ |
ಪೀನಕಂಧರದ ತ್ರಿವಿಕ್ರಮರಾಯನ | ಕೊರಳಿನ ಮೇಲಿಟ್ಟು ನಮಿಸಿದಳು || ೬೯ ||

ಉಟ್ಟ ಪೊಂಬಟ್ಟಿಯ ತೊಟ್ಟಾಭರಣಗಳು | ಇಟ್ಟ ನವರತ್ನದ ಮುಕುಟವು

ದುಷ್ಟಮಾರ್ಗನನೆಂಬ ಕಡೆಯ ಪೆಂಡೆಗಳ | ವಟ್ಟಿದ್ದ ಹರಿಗೆ ವಧುವಾದಳು || ೨೦ ||

ಕೊಂಬು ಚಿಂಗಳೆಗಳು ತಾಳ ಮದ್ದಳೆಗಳು | ತಂಬಟೆ ಭೇರಿ ಪಟಹಗಳು |
ಭೊಂ ಭೊಂ ಎಂಬ ಶಂಖ ಡೊಳ್ಳು ಮೌರಿಗಳು | ಅಂಬುಧಿಯ ಮನೆಯಲ್ಲೆಸೆದವು || ೨೧ ||

ಅಘ್ಯಪಾದ್ಯಾಚಮನ ಮೊದಲಾದ ಷೋಡಶಾ | ನಘ್ಯ ಪೂಜೆಯಿತ್ತನಳಿಯಂಗೆ |
ಒಗ್ಗಿದ ಮನದಿಂದ ಧಾರೆಯೆರೆದನೆ ಸಿಂಧು | ಸದ್ಗತಿಯಿತ್ತು ಸಲಹೆಂದ || ೨೨ ||

ವೇದೋಕ್ತ ಮಂತ್ರ ಪೇಳಿ ವಸಿಷ್ಠ ನಾರದ ಮೊದ | ಲಾದ ಮುನೀಂದ್ರರು ಮುದದಿಂದ |
ವಧೂವರರ ಮೇಲೆ ಶೋಭನದಕ್ಷತೆಯನು | ಮೋದವೀವುತ್ತ ತಳಿದರು || ೨೩ ||
ಸಂಭ್ರಮದಿಂದಂಬರದಿ ದುಂದುಭಿ ಮೊಳಗಲು | ತುಂಬುರು ನಾರದರು ಸ್ತುತಿಸುತ್ತ |
ತುಂಬುರು ನಾರದರು ಸ್ತುತಿಸುತ್ತ ಪಾಡಿದರು ಪೀ | ತಾಂಬರಧರನ ಮಹಿಮೆಯ || ೨೪ ||

ದೇವನಾರಿಯರೆಲ್ಲ ಬಂದೊದಗಿ ಪಾಠಕರು | ಓವಿ ಪಾಡುತ್ತ ಕುಣಿದರು |
ದೇವ ತರುವಿನ ಹೂವಿನ ಮಳೆಗಳ | ಶ್ರೀವರನ ಮೇಲೆ ಕರೆದರು || ೨೫ ||

ಮುತ್ತು ರತ್ನಗಳಿಂದ ಕೆತ್ತಿಸಿದ ಹಸೆಯ ನವ | ರತ್ನಮಂಟಪದಿ ಪಸರಿಸಿ |
ನವರತ್ನಮಂಟಪದಿ ಪಸರಿಸಿ ಕೃಷ್ಣನ | ಮುತ್ತೈದೆಯರೆಲ್ಲ ಕರೆದರು || ೨೬ ||

ಶೇಷಶಯನನೆ ಬಾ ದೋಷದೂರನೆ ಬಾ | ಭಾಸುರಕಾಯ ಹರಿಯೆ ಬಾ |
ಭಾಸುರಕಾಯ ಹರಿಯೆ ಬಾ ಶ್ರೀಕೃಷ್ಣ ವಿ | ಲಾಸದಿಂದೆಮ್ಮ ಹಸೆಗೆ ಬಾ || ೨೭ ||

ಕಂಜಲೋಚನನೆ ಬಾ ಮಂಜುಳಮೂರ್ತಿಯೆ ಬಾ | ಕುಂಜರವರದಾಯಕನೆ ಬಾ |
ಕುಂಜರವರದಾಯಕನೆ ಬಾ ಶ್ರೀ ಕೃಷ್ಣ ನಿ | ರಂಜನ ನಮ್ಮ ಹಸೆಗೆ ಬಾ || ೨೮ ||

ಆದಿಕಾಲದಲ್ಲಿ ಆಲದೆಲೆಯ ಮೇಲೆ | ಶ್ರೀದೇವಿಯರೊಡನೆ ಪವಡಿಸಿದ |
ಶ್ರೀದೇವಿಯರೊಡನೆ ಪವಡಿಸಿದ ಶ್ರೀಕೃಷ್ಣ | ಮೋದದಿಂದೆಮ್ಮ ಹಸೆಗೆ ಬಾ || ೨೯ ||

ಆದಿಕಾರಣನಾಗಿ ಆಗ ಮಲಗಿದ್ದು | ಮೋದಜೀವರ ತನ್ನದರದಲಿ |
ಮೋದ ಜೀವರ ತನ್ನದರದಲಿ ಇಂಬಿಟ್ಟ ಅ | ನಾದಿ ಮೂರುತಿಯೆ ಹಸೆಗೆ ಬಾ || ೩೦ ||

ಚಿನ್ಮಯನೆನಿಪ ನಿಮ್ಮ ಮನೆಗಳಲ್ಲಿ | ಜ್ಯೋತಿರ್ಮಯವಾದ ಪದ್ಮದಲ್ಲಿ |
ರಮ್ಯೆಯರೊಡಗೂಡಿ ರಮಿಸುವ ಶ್ರೀಕೃಷ್ಣ | ನಮ್ಮ ಮನೆಯ ಹಸೆಗೆ ಬಾ || ೩೧ ||

ನಾನಾವತಾರದಲಿ ನಂಬಿದ ಸುರರಿಗೆ | ಆನಂದವೀವ ಕರುಣೆ ಬಾ |

ಆನಂದವೀವ ಕರುಣೆ ಬಾ ಶ್ರೀಕೃಷ್ಣ | ಶ್ರೀನಾರಿಯೊಡನೆ ಹಸೆಗೇಳು || ೮೨ ||

ಬೊಮ್ಮನ ಮನೆಯಲ್ಲಿ ರನ್ನ ಪೀಠದಿ ಕುಳಿತು | ಒಮ್ಮನದಿ ನೇಹವ ಮಾಡುವ |
ನಿರ್ಮಲ ಪೂಜೆಯ ಕೈಗೊಂಬ ಶ್ರೀಕೃಷ್ಣ ಪ | ರಮ್ಮ ಮೂರುತಿಯೆ ಹಸೆಗೆ ಬಾ || ೮೩ ||

ಮುಖ್ಯಪ್ರಾಣನ ಮನೆಯಲ್ಲಿ ಭಾರತಿದೇವಿಯಾಗ | ಲಿಕ್ಕಿ ಬಡಿಸಿದ ರಸಾಯನವ |
ಸಕ್ಕರೆಗೂಡಿದ ಪಾಯಸ ಸವಿಯುವ | ರಕ್ಕಸವೈರಿಯೆ ಹಸೆಗೆ ಬಾ || ೮೪ ||

ರುದ್ರನ ಮನೆಯಲ್ಲಿ ರುದ್ರಾಣಿದೇವಿಯರು | ಭದ್ರಮಂಟಪದಿ ಕುಳ್ಳಿರಿಸಿ |
ಸ್ವಾದ್ವನ್ನಂಗಳ ಬಡಿಸಲು ಕೈಗೊಂಡ | ಮುದ್ದು ನರಸಿಂಹ ಹಸೆಗೆ ಬಾ || ೮೫ ||

ಗರುಡನ ಮೇಲೇರಿ ಗಗನ ಮಾರ್ಗದಲ್ಲಿ | ತರತರದಿ ಸ್ತುತಿಪ ಸುರಸ್ತ್ರೀಯರ |
ಮೆರೆವ ಗಂಧರ್ವರ ಗಾನವ ಸವಿಯುವ | ನರಹರಿ ನಮ್ಮ ಹಸೆಗೆ ಬಾ || ೮೬ ||

ನಿಮ್ಮಣ್ಣನ ಮನೆಯ ಸುಧರ್ಮ ಸಭೆಯಲ್ಲಿ | ಉಮ್ಮೆಯರಸ ನಮಿಸಿದ |
ಧರ್ಮರಕ್ಷಕನೆನಿಪ ಕೃಷ್ಣ ಕೃಪೆಯಿಂದ ಪ | ರಮ್ಮ ಮೂರುತಿಯೆ ಹಸೆಗೆ ಬಾ || ೮೭ ||

ಇಂದ್ರನ ಮನೆಗೊಡಗಿ ಅದಿತಿಗೆ ಕುಂಡಲವಿತ್ತು | ಅಂದದ ಪೂಜೆಯ ಕೈಗೊಂಡು |
ಅಂದದ ಪೂಜೆಯ ಕೈಗೊಂಡು ಸುರತರುವ | ಇಂದಿರೆಗಿತ್ತ ಹರಿಯೆ ಬಾ || ೮೮ ||

ನಿಮ್ಮ ನೆನೆವ ಮುನಿ ಹೃದಯದಲಿ ನೆಲೆಸಿದ | ಧರ್ಮರಕ್ಷಕನೆನಿಸುವ |
ಸಮ್ಮತವಾಗಿದ್ದ ಪೂಜೆಯ ಕೈಗೊಂಡ | ನಿಸ್ಸೀಮ ಮಹಿಮ ಹಸೆಗೆ ಬಾ || ೮೯ ||

ಮುತ್ತಿನ ಸತ್ತಿಗೆಯ ನವರತ್ನದ ಚಾಮರ | ಸುತ್ತ ನಲಿವ ಸುರಸ್ತ್ರೀಯರ |
ನೃತ್ಯವ ನೋಡುತ ಚಿತ್ರ ವಾದ್ಯಂಗಳ | ಸಂಪತ್ತಿನ ಹರಿಯೆ ಹಸೆಗೆ ಬಾ || ೯೦ ||

ಎನಲು ನಗುತ ಬಂದು ಹಸೆಯ ಮೇಲೆ | ವನಿತೆ ಲಕ್ಷ್ಮಿಯೊಡಗೂಡಿ |
ಅನಂತವೈಭವದಿ ಕುಳಿತ ಕೃಷ್ಣಗೆ ನಾಲ್ಕು | ದಿನದುತ್ಸಹವ ನಡೆಸಿದರು || ೯೧ ||

ಅತ್ತೇರೆನಿಪ ಗಂಗೇ ಯಮುನೆ ಸರಸ್ವತಿ ಭಾ| ರತಿ ಮೊದಲಾದ ಸುರಸ್ತ್ರೀಯರು |
ಮುತ್ತಿನಾಕ್ಷತೆಯನು ಶೋಭಾನವೆನುತಲಿ ತಮ್ಮ | ಅರ್ತಿ ಅಳಿಯಗೆ ತಳಿದರು || ೯೨ ||

ರತ್ನದಾರತಿಗೆ ಸುತ್ತ ಮುತ್ತನೆ ತುಂಬಿ | ಮುತ್ತೈದೆಯರೆಲ್ಲ ಧವಳದ |
ಮುತ್ತೈದೆಯರೆಲ್ಲ ಧವಳದ ಪದನವ | ಪಾಡುತ್ತಲೆತ್ತಿದರೆ ಸಿರಿವರಗೆ || ೯೩ ||

ಬೊಮ್ಮ ತನ್ನರಸಿ ಕೂಡೆ ಬಂದೆರಗಿದ | ಉಮ್ಮೆಯರಸ ನಮಿಸಿದ |
ಅಮ್ಮರರೆಲ್ಲರು ಬಗೆ ಬಗೆ ಉಡುಗೊರೆಗಳ | ರಮ್ಮೆಯರಸಗೆ ಸಲಿಸಿದರು || ೯೪ ||

ಸತ್ಯಲೋಕದ ಬೊಮ್ಮ ಕೌಸ್ತುಭರತ್ನವನಿತ್ತ | ಮುಕ್ತಾಸುರರು ಮುದದಿಂದ |
ಮುತ್ತಿನಕಂಠೀ ಸರವ ಮುಖ್ಯಪ್ರಾಣನಿತ್ತ | ಮಸ್ತಕದ ಮಣಿಯ ಶಿವನಿತ್ತ || ೯೫ ||

ತನ್ನರಸಿ ಕೂಡೆ ಸವಿನುಡಿ ನುಡಿವಾಗ | ವದನದಲ್ಲಿದ್ದಗ್ನಿ ಕೆಡದಂತೆ |
ವಹ್ನಿ ಪ್ರತಿಷ್ಠೆಯ ಮಾಡಿ ಅವನೊಳಗಿದ್ದ | ತನ್ನಾಹುತಿ ದಿಬ್ಬಣ ಸುರರಿಗೆ || ೯೬ ||
ಕೊಬ್ಬಿದ ಖಿಳರೋಡಿಸಿ ಅಮೃತಾನ್ನ ಊಟಕ್ಕೆ | ಉಬ್ಬಿದ ಹರುಷದಿ ಉಣಿಸಲು |
ಉಬ್ಬಿದ ಹರುಷದಿ ಉಣಿಸಬೇಕೆಂದು ಸಿಂಧು | ಸರ್ಬರಿಗೆಡೆಯ ಮಾಡಿಸಿದ || ೯೭ ||

ಮಾವನ ಮನೆಯಲ್ಲಿ ದೇವರಿಗೌತಣವ | ದಾನವರು ಕೆಡಿಸದೆ ಬಿಡರೆಂದು |
ದಾನವರು ಕೆಡಿಸದೆ ಬಿಡರೆಂದು ಶ್ರೀಕೃಷ್ಣ | ದೇವ ಸ್ತ್ರೀವೇಷವ ಧರಿಸಿದ || ೯೮ ||

ತನ್ನ ಸೌಂದರ್ಯದಿಂದುನ್ನತಮಯವಾದ | ಲಾವಣ್ಯದಿಂ ಮೆರೆವ ನಿಜಪತಿಯ |
ಹೆಣ್ಣು ರೂಪವ ಕಂಡು ಕನ್ಯೆ ಮಹಲಕ್ಕುಮಿ ಇವ | ಗನ್ಯರೇಕೆಂದು ಬೆರಗಾದಳು || ೯೯ ||

ಲಾವಣ್ಯಮಯವಾದ ಹರಿಯ ಸ್ತ್ರೀವೇಷಕ್ಕೆ | ಭಾವಕಿಯರೆಲ್ಲ ಮರುಳಾಗೆ |
ಮಾವರ ಸುಧೆಯ ಕ್ರಮದಿಂದ ಬಡಿಸಿ ತನ್ನ | ಸೇವಕ ಸುರರಿಗುಣಿಸಿದ || ೧೦೦ ||

ನಾಗನ ಮೇಲೆ ತಾ ಮಲಗಿದ್ದಾಗ | ಆಗಲೆ ಜಗವ ಜತನದಿ |
ಆಗಲೆ ಜಗವ ಜತನದಿ ಧರಿಸೆಂದು | ನಾಗಬಲಿಯ ನಡೆಸಿದರು || ೧೦೧ ||

ಕ್ಷುಧೆಯ ಕಳೆವ ನವರತ್ನದ ಮಾಲೆಯ | ಮುದದಿಂದ ವಾರಿಧಿ ವಿಧಿಗಿತ್ತ |
ಚದುರ ವರವ ವಾಯುದೇವರಿಗಿತ್ತ | ವಿಧುವಿನ ಕಲೆಯ ಶಿವಗಿತ್ತ || ೧೦೨ ||

ಶಕ್ರ ಮೊದಲಾದ ದಿಕ್ಪಾಲಕರಿಗೆ | ಸೊಕ್ಕಿದ ಚೌದಂತ ಗಜಗಳ |
ಉಕ್ಕಿದ ಮನದಿಂದ ಕೊಟ್ಟ ವರುಣದೇವ ಮದು | ಮಕ್ಕಳಾಯುಷ್ಯವ ಬೆಳೆಸೆಂದ || ೧೦೩ ||

ಮತ್ತೆ ದೇವೇಂದ್ರಗೆ ಪಾರಿಜಾತವನಿತ್ತ | ಚಿತ್ತವ ಸೆಳೆವಪ್ಸರಸ್ತ್ರೀಯರ |
ಹತ್ತುಸಾವಿರ ಕೊಟ್ಟ ವರುಣದೇವ ಹರಿ | ಭಕ್ತಿಯ ಮನದಲ್ಲಿ ಬೆಳೆಸೆಂದ || ೧೦೪ ||

ಪೊಳೆವ ನವರತ್ನದ ರಾಶಿಯ ತೆಗೆತೆಗೆದು | ಉಳಿದ ಅಮರರಿಗೆ ಸಲ್ಲಿಸಿದ |
ಉಳಿದ ಅಮರರಿಗೆ ಸಲ್ಲಿಸಿದ ಸಮುದ್ರ | ಕಳುಹಿದನವರವರ ಮನೆಗಳಿಗೆ || ೧೦೫ ||

ಉನ್ನತ ನವರತ್ನಮಯವಾದ ಅರಮನೆಯ | ಚೆನ್ನೇಮಗಳಿಂದ ವಿರಚಿಸಿ |
ತನ್ನ ಅಳಿಯಗೆ ಸ್ಥಿರವಾಗಿ ಮಾಡಿಕೊಟ್ಟು | ಇನ್ನೊಂದು ಕಡೆಯಡಿ ಇಡದಂತೆ || ೧೦೬ ||

ಹಯವದನ ತನ್ನ ಪ್ರಿಯಳಾದ ಲಕ್ಷ್ಮಿಮಿಗೆ | ಜಯವಿತ್ತ ಕ್ಷೀರಾಂಬುಧಿಯಲ್ಲಿ |
ಜಯವಿತ್ತ ಕ್ಷೀರಾಂಬುಧಿಯಲ್ಲಿ ಶ್ರೀಕೃಷ್ಣ | ದಯದಿ ನಮ್ಮೆಲ್ಲರ ಸಲಹಲಿ || ೧೦೭ ||

ಈ ಪದನ ಮಾಡಿದ ವಾದಿರಾಜಮುನಿಗೆ | ಶ್ರೀಪತಿಯಾದ ಹಯವದನ |
ತಾಪವ ಕಳೆದು ತನ್ನ ಶ್ರೀಚರಣದ ಸ | ಮೀಪದಲ್ಲಿಟ್ಟು ಸಲಹಲಿ || ೧೦೮ ||

ಇಂತು ಸ್ವಪ್ನದಲಿ ಕೊಂಡಾಡಿಸಿಕೊಂಡ ಲಕ್ಷ್ಮೀ | ಕಾಂತನ ಕಂದನೆನಿಸುವ |
ಸಂತರ ಮೆಚ್ಚಿನ ವಾದಿರಾಜೇಂದ್ರಮುನಿ | ಪಂಥದಿ ಪೇಳಿದ ಪದವಿದು || ೧೦೯ ||

ಶ್ರೀಯರಸ ಹಯವದನಪ್ರಿಯ ವಾದಿರಾಜ | ರಾಯ ರಚಿಸಿದ ಪದವಿದು |
ಆಯುಷ್ಯ ಭವಿಷ್ಯ ದಿನದಿನಕೆ ಹೆಚ್ಚುವುದು ನಿ | ರಾಯಾಸದಿಂದ ಸುಖಿಪರು || ೧೧೦ ||

ಬೊಮ್ಮನ ದಿನದಲ್ಲಿ ಒಮ್ಮೊಮ್ಮೆ ಈ ಮದುವೆ | ಕ್ರಮದಿ ಮಾಡಿ ವಿನೋದಿಸುವ |
ನಮ್ಮ ನಾರಾಯಣಗು ಈ ರಮೆಗಡಿಗಡಿಗು | ಅಸುರಮೋಹನವೇ ನರನಟನೆ || ೧೧೧ ||

ಮದುವೆಯ ಮನೆಯಲ್ಲಿ ಈ ಪದನ ಪಾಡಿದರೆ | ಮದುಮಕ್ಕಳಿಗೆ ಮುದವಹುದು |
ವಧುಗಳಿಗೆ ಓಲೆಭಾಗ್ಯ ದಿನದಿನಕೆ ಹೆಚ್ಚುವುದು | ಮದನನಯ್ಯನ ಕೃಪೆಯಿಂದ || ೧೧೨ ||

ಶೋಭಾನವೆನ್ನೀರೆ ಸುರರೊಳು ಸುಭಗನಿಗೆ | ಶೋಭಾನವೆನ್ನೀ ಸುಗುಣನಿಗೆ |
ಶೋಭಾನವೆನ್ನೀರೆ ತ್ರಿವಿಕ್ರಮರಾಯಗೆ | ಶೋಭಾನವೆನ್ನೀ ಸುರಪ್ರಿಯಗೆ || ೧೧೩ ||

|| ಶ್ರೀಕೃಷ್ಣಾರ್ಪಣಮಸ್ತು ||